

21st January 1964]

**கனம் திரு. எம். பக்தவத்சலம் :** நான் அளித்த பதிலில் அலவன்ஸ் கிடைக்க என்னென்ன நிலைகள் இருக்க வேண்டுமென்று குறிப்பிட்டிருக்கிறேன். பஞ்சாயத்து யூனியன் தலைமை ஸ்தானத்தில் அந்த நிலைமைகள் இருந்தால் அது கவனிக்கப்படும்.

**திரு. மு. பொ. வடிவேல் :** தலைவர் அவர்களே, சிறிய முனிசிபல் நகரங்களில் வீட்டு அலவன்ஸ் மூன்று ரூபாய் தான் தரப்படுகிறது. அது மிகக் குறைந்ததாக இருப்பதால் மேற்கொண்டு புனராலோசனை செய்து அதை உயர்த்த அரசாங்கம் ஏற்பாடு செய்வார்களா?

**கனம் திரு. எம். பக்தவத்சலம் :** அதற்குத் தனிக் கேள்வி வேண்டும்.

**திரு. எ. கோ. பாலகிருஷ்ணன் :** தலைவர் அவர்களே, கிராமப் பகுதிகளில் பஞ்சாயத்து யூனியன்களில் லேலை செய்யும் சிப்பந்திகள் கிராம வீடுகளில் தங்கவேண்டிய நிலை இருக்கிறது. முன்பு எல்லாம் யாராவது வீட்டில் விளக்கு வைத்திருந்தால் போதும் என்று இருந்த இடங்களுக்கு எல்லாம் ரூ. 25 வாடகை கொடுத்தாலும் இடம் கிடைப்பது சிரமமாக இருக்கிறது. ஆகவே சர்க்கார் அப்படிப்பட்ட கிராமங்களில் வசிக்கும் சிப்பந்திகளுக்கு வீட்டு வாடகை அளிக்க முன்வருவார்களா?

**கனம் திரு. எம். பக்தவத்சலம் :** இப்பொழுது அமுலில் இருக்கும் விதியை மாற்றுவதாக உத்தேசம் இல்லை.

#### மதுவிலக்கு

\* 52 கேள்வி.—**திரு. வெ. கிருஷ்ணமூர்த்தி :** கனம் உள்துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) மத்திய அரசாங்கத்தாரால் அமைக்கப்பட்ட மது விலக்குப் பரிசீலனை கமிட்டிக்கு மாநில அரசாங்கம் ஏதாகிலும் கருத்துக்களைத் தெரிவித்ததா?

(இ) ஆமெனில், அதன் விவரமென்ன?

**கனம் திரு. பூ. கக்கன் :** (அ) & (இ) திட்டக் கமிஷன் நியமித்த மதுவிலக்கு ஆய்வுக் குழுவின் 28-11-1963-ல் தமிழ்நாட்டு அமைச்சர் களுடனும் அதிகாரிகளுடனும் விவாதம் நடத்திய போது, இம் மாநிலத்தில் மதுவிலக்கு திட்டம் பெரும்பாலும் வெற்றிகரமாக நிறைவேற்றப்பட்டுள்ளது என்ற விஷயம் புலனாயிற்று. இந்த அரசாங்கத்தின் வேறெந்தவிதமான கருத்தும் ஆய்வுக் குழுவிற்குத் தெரிவிக்கப்படவில்லை.

(a) & (b) The broad proposition which emanated during the discussion the Study Team on Prohibition appointed by the Planning Commission had with the Ministers and officials of Madras State on 28th November 1963 is that the prohibition programme is, by and large, a success in this State. No other views of this Government were communicated to the Study Team.

[21st January 1964

**திரு. சா. கணேசன் :** தலைவர் அவர்களே, மதுவிலக்கை ரத்து செய்யப்படாது என்று அரசாங்கம் தன்னுடைய அபிப்பிராயத்தை அந்த ஆராய்ச்சிக் கமிட்டிக்குத் தெரிவித்ததா என்று அறிவிக்க வேண்டுகிறேன்.

**கனம் திரு. பூ. கக்கன் :** இந்த மாநிலத்தைப் பொறுத்த வரையில் அரசாங்கத்தின் அபிப்பிராயம் அது தான்.

**திரு. செ. மாதவன் :** மதுவிலக்குத் திட்டத்தின் காரணமாக அந்த சட்டத்தின்கீழ் கிராமங்களில் சாதாரண மக்கள் உண்மையற்ற வழக்குகளுக்கு உள்ளாக்கப்பட்டு அல்லல் படுத்தப்படுகிறார்கள். அவற்றைத் தடுக்க நடவடிக்கை எடுக்கப்படுமா என்று அறிய விரும்புகிறேன்.

**கனம் திரு. பூ. கக்கன் :** கேசுகள் போட்டால் நீதிபதிகள் தீர்ப்பு கொடுக்கிறார்கள். தீர்ப்பு சரியானதல்ல என்று சொல்ல நமக்கு உரிமை கிடையாது.

**புலவர் கா. கோவிந்தன் :** தலைவர் அவர்களே, மதுவிலக்குத் திட்டத்தை அமுல் நடத்த வேண்டிய போலீஸ் அதிகாரிகளில் 100-க்கு 75 பேர் குடிகாரர்களாக இருக்கிறார்கள். அவர்கள் பேரில் சர்க்கார் என்ன நடவடிக்கை எடுத்திருக்கிறது என்று அறிய விரும்புகிறேன்.

**கனம் திரு. பூ. கக்கன் :** போலீஸ்காரர்களில் தூற்றுக்கணக்கான பேர்கள் குடிக்கிறார்கள் என்பதை நான் ஒத்துக்கொள் முடியாது. ஒரு சிலர் குடிக்கிறார்கள் என்பதை ஒத்துக் கொள்ளலாம். அவர்கள் சமூக விரோதிகளாக இருக்கலாம், அல்லது சமூக விரோதிகளின் தூண்டுதலால் அப்படி நடக்கலாம்.

**திரு. எஸ். ஜே. ராமசாமி :** தலைவர் அவர்களே, மத்திய சர்க்காரிலிருந்து வந்திருக்கிற குழுக்கள் வேண்டும் என்கிறவர்களைப் பேட்டி கண்டதா?

**கனம் திரு. பூ. கக்கன் :** கனம் அங்கத்தினர் கேள்வியைத் திரும்பச் சொல்லட்டும்.

**திரு. எஸ். ஜே. ராமசாமி :** கள் வேண்டும் என்று கோரக்கூடியவர்களுடைய சங்கம் தோன்றியிருக்கிறது. அவர்களை இந்தக் குழு பேட்டி கண்டதா என்று அறிய விரும்புகிறேன்.

**கனம் திரு. பூ. கக்கன் :** கள் வேண்டும் என்பவர்கள் பற்றி பத்திரிகையில் பார்த்தேன். ஆனால் என்னிடம் யாரும் வரவில்லை.

**திரு. எ. கொ. பாலகிருஷ்ணன் :** தலைவர் அவர்களே, அமைச்சர் பதிலில் இருந்து மதுவிலக்கு வெற்றிகரமாக நடக்கிறது என்று தெரிகிறது. அப்படி வெற்றிகரமாக நடக்கிறது என்றால்



21st January 1964]

ஈரோட்டிலே ஒரு போலீஸ் சப்இன்ஸ்பெக்டர் வெறுத்துப்போன காரணத்தால் ஏன் விரோதமான நடவடிக்கை எடுக்க வேண்டும் என்று அறிய விரும்புகிறேன்.

**கனம் சபாநாயகர் :** அவர் எங்கே இருக்கிறார் ?

**ஒரு கனம் அங்கத்தினர் :** ஜெயிலில் இருக்கிறார்.

**கனம் திரு. பூ. கக்கன் :** மதுவிலக்கு வெற்றிகரமாக நடக்கிறது என்பதற்கு சமுதாயத்தில் ஏழை மக்கள் பொருளாதாரத்தில் முன்னேறி இருப்பதைக் கண்கூடாக காண்கிறோமே அதுவே சான்று. ஒரு சில கேசுகள் தெரியாததனத்தினால் தவறுதலாகப் போகலாம். ஆனால் பெருவாரியாக நிச்சயமாக வெற்றிகரமாகவே நடக்கிறது.

**திரு. து. ப. அழகமுத்து :** தலைவர் அவர்களே, மதுவிலக்குத் திட்டத்தின் கீழ் சமுதாயத்தில் முன்னேற்றம் ஏற்பட்டிருப்பதைக் கண்கூடாகப் பார்க்கிறோம் என்று அமைச்சர் அவர்கள் கூறினார்கள். பொருளாதாரத் துறையில் ஏழைகள் எந்தெந்த வகையில் முன்னேறியிருக்கிறார்கள் என்று சர்க்கார் கூற முடியுமா ?

**கனம் திரு. பூ. கக்கன் :** மத்திய சர்க்கார் இம் வந்தபோது எவ்வாறு இம்மாநிலத்தில் திருட்டுச் சாராயம் காய்ச்சுவது தடுக்கப்படுகிறது என்பது பற்றியும், இதர முன்னேற்றம் பற்றியும் சொல்லியிருக்கிறோம். அதைப் பார்க்கும்போது பொருளாதார முன்னேற்றம் ஏற்பட்டிருக்கிறது என்று தான் தெரிந்துகொள்ள வேண்டும். இப்பொழுதுகூட சினிமாக்களுக்கு அதிகமாக ஏழைகள் போய்ப் பார்க்கிறார்கள். ஆகவே மக்கள் அல்லவா தூரம் பணப் புழக்கம் உள்ளவர்களாக இருக்கிறார்கள். அந்தப் பணம் முன்பெல்லாம் கள்ளுக்கடைக்குப் போய்க் கொண்டிருந்தது.

**திரு. பி. கே. முக்கையா தேவர் :** சார், அர்ஜுனன் என்ற சப் இன்ஸ்பெக்டர் எங்கே இருக்கிறார் ? என்ற கேள்வி வந்தபோது, 'சிறையில் இருக்கிறார்' என்று சொல்லப்பட்டது. அவர் உண்மையைச் சொன்னதற்காக சிறையில் சேர்க்கப்பட்டிருக்கிறாரா ?

**கனம் சபாநாயகர் :** கனம் அங்கத்தினர் சார்ஜை படித்தார்கள் ?

**SRI C. CHIRANJEVULU NAIDU :** Sir, in the boarder areas in the Andhra Pradesh, sweet toddy has been sold and consequently there is a lot of difficulty in prohibiting our people from going there and taking sweet toddy. So, will the Government advise the Andhra Pradesh Government to have these sweet toddy shops five or ten miles away from the border and declare it as a dry belt area?

**THE HON. SRI P. KAKKAN :** But this Government are not willing to advise the Government of Andhra Pradesh.

**திரு. ரா. சு. வீரப்ப செட்டியார் :** தலைவர் அவர்களே, மதுவிலக்கு சட்டம் சரியாக அமுல் நடத்தப்படவில்லை என்ற புகார்கள் அடிக்க

[21st January 1964

கடி அரசாங்கத்திற்கு வருவதால் மறுபடியும் அதை சரிவர அமுல் நடத்த, குறைபாடுகளை நிவர்த்திக்க ஒரு கமிட்டியை நிறுவி ஆராய அரசாங்கம் முன்வருமா?

**கனம் திரு. பூ. கக்கன் :** கைப்புண்ணுக்கு கண்ணாடி வேண்டிய இல்லை; நல்ல முறையிலே நடைபெறுகிற ஒரு திட்டத்திற்கு அதிகப் படியான செலவு செய்து ஒரு கமிட்டி போடவேண்டிய அவசியம் இல்லை.

**திரு. இரா. நாராயணன் :** தலைவர் அவர்களே, கிராமங்களிலே திருட்டு சாராயம் காய்ச்சுவதாகச் சொல்லி விவசாயிகளின் மீது தவறுதலாக சப் இன்ஸ்பெக்டர்கள் தவறான முறையில் கேஸ் போடுகிறார்கள். அவர்களால் அதை எதிர்த்து நடத்த வாய்ப்பு இல்லை; பணவசதி இல்லை. அதைப்பற்றி அரசாங்கம் என்ன நடவடிக்கை எடுக்கப்போகிறார்கள்?

**கனம் திரு. பூ. கக்கன் :** உண்மைக்கு விரோதமாக கேஸ் போடக் கூடாது என்று எச்சரிக்கை விடுத்திருக்கிறோம். அனால் சில சந்தர்ப்பங்களில் சிலருடைய தூண்டுதலால் தவறுகள் ஏற்பட்டுவிடலாம். அம்மாதிரி கேஸ்களிலும் எச்சரிக்கையாக இருக்க வேண்டும் என்று தான் அதிகாரிகளுக்குச் சொல்லியிருக்கிறோம்.

**திரு. நா. ப. செங்கோட்டுவேலு :** தலைவர் அவர்களே, எந்த மாவட்டத்திலே அதிகமான மதுவிலக்கு கேசுகள் பதிவு செய்யப் பட்டிருக்கின்றன என்று தெரிவிக்க முடியுமா?

**கனம் திரு. பூ. கக்கன் :** புள்ளி விவரங்கள் இப்போது இல்லை. சேலம் ஜில்லாவில்தான் கூடுதலாக இருக்கலாமோ என்னவோ தெரியாது. ஆனால் புள்ளி விவரங்கள் என்னிடம் இப்பொழுது இல்லை.

**திரு. செ. மாதவன் :** தலைவர் அவர்களே, மதுவிலக்கு வேண்டாம் என்று பிரசாரம் செய்வதைத் தடை செய்ய ஏதாவது திட்டம் உண்டா?

**கனம் திரு. பூ. கக்கன் :** மதுவிலக்கு வேண்டாம் என்று கூறுகிறவர்களுக்கு மக்களே பதில் சொல்வார்கள்; அதற்கென்று ஒரு பிரசாரம் தேவையில்லை.

**திரு. டி. கார்ச்சா கவுடர் :** மதுவிலக்கு ஆய்வுக் குழுவின்ர் நமது மாநிலத்தில் எந்தெந்த மாவட்டங்களுக்கு விஜயம் செய்தனர்? உத்தியோகப் பற்றில்லாதவர்களையும் அந்தக் குழுவின்ர் கலந்தாலோசித்தார்களா? அப்படியென்றால் அவர்கள் சொன்ன ஆலோசனைகள் என்ன?

**கனம் திரு. பூ. கக்கன் :** அந்தக் குழு செங்கற்பட்டு, கோயம்புத்தூர் சேலம் ஜில்லாக்களுக்கு விஜயம் செய்தது யார் யாரைக் கலந்து பேசினார்கள் என்கிற தகவல் என்னிடத்தில் இப்பொழுது இல்லை.



21st January 1964]

**திரு. ஆ. கு. சுப்பையா :** மதுவிலக்குக் குற்றம் சென்ற ஆண்டை விட இந்த ஆண்டு குறைந்திருக்கிறதா? அல்லது அதிகரித்திருக்கிறதா?

**கனம் திரு. பூ. கக்கன் :** அந்தத் தகவல் என்னிடம் இல்லை.

**திரு. அ. துரையாசன் :** தலைவர் அவர்களே, “கள்ளுக் கடைகளை மீண்டும் திறந்தால் நாட்டில் வியாதி குறையும், ஜன நெருக்கமும் குறையும்” என்று பழைய காங்கிரஸ்காரராக இருந்த பெரியார் ராமசாமி அவர்கள் கூறினார்களே, அது சம்பந்தமாக அரசாங்கம் ஏதாவது ஆலோசனை செய்யுமா?

**கனம் திரு. பூ. கக்கன் :** அதுபற்றி ஆலோசனை செய்யவேண்டிய தேவையே இல்லை.

**திரு. எஸ். ஜே. ராமசாமி :** தலைவர் அவர்களே, கள்ளச் சாராயம் காய்ச்சுவது இல்லை என்று புள்ளி விவரங்கள் கொடுத்தாலும், ஓரளவு காய்ச்சப்படுகிறது என்பது நம் எல்லோருக்கும் தெரிந்ததே. ஓரளவு அது கிராமங்களிலே நடந்து கொண்டதான் இருக்கிறது. நேற்று முன்தினம்கூட பத்திரிகையில் பார்த்தேன். ஒரு விபத்து நடந்திருக்கிறது. இப்படிப்பட்ட நிலைமை இருக்கிற படியால் வெறும் கள்ளுக் கடையை மட்டும் வைக்க அரசாங்கம் உத்தேசிக்குமா?

**கனம் சபாநாயகர் :** வெறும் கள்ளா?

**கனம் திரு. பூ. கக்கன் :** அதற்காகத்தான் கூட்டுறவு சொஸைட்டி மூலமாகப் பதனீர் இறக்கி மக்களுக்குக் கொடுக்கவேண்டும் என்று ஏற்பாடு செய்யப்பட்டிருக்கிறது. கள் கிடையாது. கள் வேண்டுமென்ற சிந்தனை யாருக்கும் எப்பொழுதும் வேண்டியதில்லை.

**திரு. வி. எஸ். எஸ். மணி :** லிங்கர் பர்மிட் கொடுக்கப்படுகிறதே, அது எந்த அடிப்படையில் கொடுக்கப்படுகிறது? அதற்குரிய நிபந்தனைகளைக் கொஞ்சம் தளர்த்த ஏதாவது அரசாங்கம் உத்தேசம் செய்யுமா?

**கனம் திரு. பூ. கக்கன் :** உடம்பு அசௌகரியத்தை முன்னிட்டு சில நோயாளிகள் டாக்டர்களிடத்தில் செல்கிறார்கள். அவர்கள் சர்ட்டிபிகேட் பண்ணின பிற்பாடு, அப்ளிகேஷன் அரசாங்கத்திற்கு வந்து, நேரே மந்திரியின் கவனத்திற்கு வருகிறது. அதைப் பார்த்துப் பரிசீலித்து யார் யாருக்குப் பர்மிட் கொடுக்க முடியுமோ அவர்களுக்குக் கொடுத்துக் கொண்டிருக்கிறோம்.

**திரு. எ. கோ. பாலகிருஷ்ணன் :** தலைவர் அவர்களே, அமைச்சர் அவர்கள் சொன்ன பதிலில் ‘வற்புறுத்தி கேஸ் போடுவது கூடாது என்று கண்டித்திருக்கிறோம்’ என்று சொன்னார்கள். ஆனால், வாரத்திற்கு எத்தனை கேஸ், மாதத்திற்கு எத்தனை கேஸ், 15 நாட்களுக்கு எத்தனை கேஸ் என்று ஒவ்வொரு அதிகாரியும் கணக்குக் கொடுக்கவேண்டும் என்ற கட்டாயம் இருக்கிறதே, அதைத் தவிர்க்க அரசாங்கம் என்ன நடவடிக்கை எடுக்கப் போகிறது என்று சொல்ல முடியுமா?

[21st January 1964

**கனம் திரு. பூ. கக்கன் :** போலீசார் தங்கள் கடமையைச் சரிவரச் செய்கிறார்களா என்று கண்காணிப்பதற்காகத்தான் அவரவர்கள் பிடித்த கேஸ் பற்றி விவரம் கோரப்படுகிறதே தவிர, 'கேஸ் போடுங்கள்' என்பதற்காக அல்ல.

**திரு. டி. கார்ச்சா கவுடர் :** பர்மிட் பெறுபவர்கள் கள்ளச் சாராயத்தைக் குடித்துவிட்டு, பர்மிட்டில் வாங்கும் பிராந்தியையும் பீரையும் ப்ளாக் மார்க்கெட்டில் விற்றுக்கொண்டு வருகிறார்கள் என்பது உண்மையா? வியாதி என்று போகும் நோயாளிக்கு மருந்துதானே ப்ரிஸ்கரைப் பண்ண உரிமை உடையவர் டாக்டர்? ப்ராந்தி கொடுத்தால் எப்படி வியாதி தீரும்? இதை அமைச்சர் அவர்கள் ஆராய்ந்து, பர்மிட் கொடுக்கும் பழக்கத்தை அரசாங்கம் ஒழிக்க முன்வருமா?

**கனம் திரு. பூ. கக்கன் :** நோயாளிக்கு என்ன வியாதி என்பதை டாக்டர்தான் பார்த்து நிவாரணம் சொல்ல வேண்டும். நாம் சொல்ல முடியாது. கனம் அங்கத்தினரும் சொல்லிவிட முடியாது. டாக்டர்கள் நோயாளிகளைப் பார்த்து, ப்ரிஸ்கரைப் செய்யும்போது, அரசாங்கம் மேலும் பரிசீலனை செய்த பிற்பாடு முடிவு செய்யும்.

**திரு. சா. கணேசன் :** அப்படிப் பர்மிட் கொடுக்கும்போது, அந்நிய நாட்டுச் சர்க்குக்கு இல்லாமல் உதேசிக் கள்ளுக்கென்றே வரையறுத்துக் கொடுப்பதென்று ஒரு ரெஸ்ட்ரிக்டஷன் செய்ய முடியுமா என்று அறிய விரும்புகிறேன்.

**கனம் திரு. பூ. கக்கன் :** இந்த யோசனை அரசாங்கத்திற்கு இல்லை என்று நான் ஏற்கனவே சொல்லியிருக்கிறேன்.

**கூட்டுறவு நூற்பு ஆலைத் தொழிலாளை, பேட்டை**

\* 53 கேள்வி—**திரு. வி. எஸ். எஸ். மணி (திரு. எம். எஸ். மணி சார்பாக) :** கனம் உணவு அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) நெல்லை மாவட்டம், பேட்டை தென்னிந்திய கூட்டுறவு நூற்பு ஆலைத் தொழிலாளர்களுக்காக ஒரு கூட்டுறவு பண்டகசாலை அமைக்க பதிவு செய்யப்பட்டுள்ளது உண்மையா?

(இ) ஆமெனில், பதிவாகி ஆறு மாதத்திற்கு மேலாகியும் பண்டகசாலை அமைக்காமலிருப்பதன் காரணமென்ன?

**THE HON. SRI N. NALLASENAPATHI SARKARAI MAN-RADIAR :** (a) Yes, Sir.

(b) A Co-operative Stores for the workers of the Co-operative Spinning Mills at Pettai in Tirunelveli district was registered on 27th July 1962. A suggestion was made that the first set of Board of Directors might be nominated. As the general pattern is to have an elected Board with an ex-officio president representing the